



കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ

ചെയർമാൻ & മാനേജിംഗ് ഡയറക്ടറുടെ കാര്യാലയം,

ട്രാൻസ്പോർട്ട് ഭവൻ, തിരുവനന്തപുരം,

S001.AVA02/143/2024-ADM

തീയതി : 15.10.2024

മെമ്മോറാണ്ടം

വിഷയം : ശബരിമല സ്പെഷ്യൽ സർവ്വീസ് / ക്രിസ്മസ് അവധികാല സ്പെഷ്യൽ സർവ്വീസുകളുമായി ബന്ധപ്പെട്ട് കെ.എസ്.ആർ.ടി.സിയിലെ മെക്കാനിക്ക് (ആട്ടോ/ ഇലക്ട്രിക്കൽ) തസ്തികയിലെ ജില്ലാസിസ്താനത്തിലുള്ള താൽക്കാലിക ഒഴിവുകളിലേക്ക് അപേക്ഷകൾ ക്ഷണിക്കുന്നത് സംബന്ധിച്ച്-

ശബരിമല/ ക്രിസ്മസ് കാല സ്പെഷ്യൽ സർവ്വീസ് ഓപ്പറേഷൻ കാര്യക്ഷമമായി നടത്തുന്നതിനായി ബസ്സുകൾ സജ്ജമാക്കുന്നതിന് കെ.എസ്.ആർ.ടി.സിയിൽ ജില്ലാ അസിസ്താനത്തിൽ താൽക്കാലിക സേവനം അനുഷ്ഠിക്കാൻ താൽപര്യമുള്ള ഉദ്യോഗാർത്ഥികളിൽ നിന്ന് മെക്കാനിക്ക് (ആട്ടോ/ ഇലക്ട്രിക്കൽ) തസ്തികയിലേക്ക് അപേക്ഷകൾ ക്ഷണിക്കുന്നു. കെ.എസ്.ആർ.ടി.സി സർവ്വീസുകളിൽ താൽക്കാലിക ജീവനക്കാരെ നിയോഗിക്കുന്നത് സംബന്ധിച്ച് ബഹു. സുപ്രീം കോടതിയുടെ 08-09-2019 ലെ Special Leave Appeal No. 1011/2019 വിധിയുടെ അടിസ്ഥാനത്തിലും AVA06/222/2024-ADM, dtd: 03.09.2024 നമ്പരായി ജില്ലാ എംപ്ലോയ്മെന്റ് എക്സ്പേഞ്ച് ഓഫീസർമാർക്ക് നൽകിയ താൽക്കാലിക ഒഴിവുകൾ നികത്തുന്നതിനും വിധേയമായിട്ടുമായിരിക്കും നിലവിൽ താൽക്കാലിക മെക്കാനിക്ക് (ആട്ടോ/ ഇലക്ട്രിക്കൽ) ജീവനക്കാരെ ദിവസവേതന അടിസ്ഥാനത്തിൽ നിയോഗിക്കുന്നത്.

കെ.എസ്.ആർ.ടി.സി നിഷ്കർഷിക്കുന്ന സേവന വ്യവസ്ഥകൾ അംഗീകരിയ്ക്കുന്നതിന് സമ്മതമുള്ളവർ മാത്രം അപേക്ഷ സമർപ്പിയ്ക്കേണ്ടതാണ്. അപേക്ഷകരിൽ നിന്നും നിശ്ചിത മാനദണ്ഡങ്ങൾ പ്രകാരം സെലക്ട് ലിസ്റ്റ് തയ്യാറാക്കുന്നതും തിരക്കുള്ള ഉത്സവദിവസങ്ങൾ, അവധി കഴിഞ്ഞുള്ള ദിവസങ്ങൾ തുടങ്ങിയ ആവശ്യത്തിലേയ്ക്ക് കെ.എസ്.ആർ.ടി.സി യിലെ വിവിധ ഡിപ്പോകളിൽ ഉണ്ടാകുന്ന താൽക്കാലിക ഒഴിവിലേക്ക് അധികമായി ജീവനക്കാരെ ആവശ്യമുണ്ടെങ്കിൽ ടി സെലക്ട് ലിസ്റ്റിൽ നിന്നും താൽക്കാലിക ദിവസവേതന നിയമനം "Badali" അടിസ്ഥാനത്തിൽ നടത്തുന്നതുമാണ്. കെ.എസ്.ആർ.ടി.സി നിഷ്കർഷിക്കുന്ന സേവന വേതന വ്യവസ്ഥകൾ പ്രകാരം ജോലി

ചെയ്യുന്നതിന് കരാറിൽ ഏറ്റെടുക്കുന്നവരെ മാത്രമായിരിക്കും ജോലിക്ക് നിയോഗിക്കുന്നത്. കരാറിന് പുറമെ 5,000/- (അയ്യായിരം) രൂപയുടെ സെക്യൂരിറ്റി ഡെപ്പോസിറ്റും നൽകേണ്ടതാണ്. ടി തുക ജീവനക്കാരൻ താൽക്കാലിക സേവനത്തിൽ ഉള്ളിടത്തോളം കാലം സെക്യൂരിറ്റി ഡെപ്പോസിറ്റ് ആയി നിലനിർത്തുന്നതാണ്. ടിയാൻ സ്വയം പിരിഞ്ഞ് പോകുകയോ 60 വയസ് പൂർത്തിയാക്കിച്ച് താൽക്കാലിക സേവനത്തിൽ നിന്നും വിടുതൽ ചെയ്യപ്പെടുകയോ ചെയ്യുന്ന മുറയ്ക്ക് ടി തുക തിരികെ നൽകുന്നതാണ്. പ്രസ്തുത സെലക്ട് ലിസ്റ്റിന്റെ കാലാവധി സെലക്ട് ലിസ്റ്റ് നിലവിൽ വന്നതുമുതൽ ഒരു വർഷക്കാലത്തേക്ക് വരെ മാത്രമായിരിക്കും.

1. യോഗ്യതകളും പ്രവർത്തി പരിചയവും (നിർബന്ധം)

- a. Diesel Mechanic, MMV, Auto Electrician, Electrical & Mechatronics എന്നിവയിൽ ഏതെങ്കിലും ഒന്നിൽ ഐ.ടി.ഐ ട്രേഡ് പാസ്സായിരിക്കണം.
- b. നിർദ്ദിഷ്ട ട്രേഡ് പാസ്സായതിന് ശേഷം LMV/ Heavy വഹനങ്ങളുടെ ഡ്രീലർഷിപ്പിലോ/ സർക്കാർ സ്ഥാപനത്തിലോ ഒരു വർഷത്തേ പ്രവർത്തി പരിചയം അല്ലെങ്കിൽ Paid/ Unpaid Apperentiship ഒരു വർഷം പൂർത്തിയാക്കിയവരേയും പരിഗണിക്കുന്നതാണ്.
- c. പ്രായം: അപേക്ഷ സമർപ്പിക്കുന്നതിനുള്ള അവസാന തീയതിയിൽ 45 വയസ്സ് അധികരിക്കാൻ പാടില്ല.

2. അഭിലഷണീയ യോഗ്യതയും പ്രവർത്തി പരിചയവും

- a. ഹെവി ഡ്യൂട്ടി വാഹനങ്ങളുടെ പ്രവർത്തനത്തെപ്പറ്റിയുള്ള അറിവും ECU Controlled BSIV, BSVI, Scania/Volvo ഇലക്ട്രിക് ബസ്സുകളുടെ അറ്റകുറ്റപ്പണികൾ ചെയ്തുള്ള പരിചയം അധികയോഗ്യതയായി കണക്കാക്കും.

3. മറ്റു വ്യവസ്ഥകൾ

- a. ഷിഫ്റ്റ് ഡ്യൂട്ടിയിൽ തുടർച്ചയായ 8 മണിക്കൂർ ജോലി ചെയ്യുവാൻ ആവശ്യമായ ആരോഗ്യം ഉണ്ടായിരിക്കണം. സിവിൽ സർജൻ റാങ്കിൽ കുറയാത്ത സർക്കാർ ഡോക്ടറിൽ നിന്നും ലഭ്യമായ മെഡിക്കൽ സർട്ടിഫിക്കറ്റ് ഹാജരാക്കണം.
- b. ഭിന്നശേഷി വിഭാഗത്തിൽ പെട്ട ഉദ്യോഗാർത്ഥികളെ പരിഗണിക്കുന്നതല്ല

c. തിരഞ്ഞെടുക്കപ്പെടുന്ന സാഹചര്യത്തിൽ അപേക്ഷകർ പോലീസ് വെരിഫിക്കേഷൻ സർട്ടിഫിക്കറ്റ് ഹാജരാക്കേണ്ടതാണ്.

തിരഞ്ഞെടുപ്പ് പ്രക്രിയ

അപേക്ഷകൾ സൂഷ്മ പരിശോധന നടത്തി ചുരുക്ക പട്ടിക തയ്യാറാക്കിയതിൽ ഉൾപ്പെട്ടുള്ളവർ താഴെ പറയുന്ന പ്രക്രിയകൾ പൂർത്തിയാക്കേണ്ടതാണ്:

മെക്കാനിക് (ആട്ടോ/ ഇലക്ട്രിക്കൽ) തസ്തികയിൽ അപേക്ഷിക്കുന്നവർ ടി നിയമനവുമായി ബന്ധപ്പെട്ട് രൂപീകരിയ്ക്കുന്ന സെലക്ഷൻ കമ്മിറ്റി ജില്ലാ അടിസ്ഥാനത്തിൽ നടത്തുന്ന അഭിമുഖം പാസ്സായിരിക്കണം.

പൊതു താൽപര്യങ്ങൾക്ക് അനുസൃതമായി മാനേജ്മെന്റ് കാലാകാലങ്ങളിൽ ഭേദഗതി വരുത്താവുന്നതായ ബദലി നിയമനം സംബന്ധിച്ചുള്ള വ്യവസ്ഥകൾ അനുബന്ധം (1) ആയി ഉള്ളടക്കം ചെയ്തിരിക്കുന്നു.

അനുബന്ധത്തിൽ വിവരിച്ചിരിക്കുന്ന വ്യവസ്ഥകളിൽ ദിവസ വേതനത്തിന് ജോലി നിർവഹിക്കുവാൻ സന്നദ്ധരായ യോഗ്യത ഉള്ളവർ അനുബന്ധം (2) പ്രകാരമുള്ള മാതൃകയിൽ ബന്ധപ്പെട്ട ഡിസ്ട്രിക്ട് ട്രാൻസ്പോർട്ട് ഓഫീസർ / അസിസ്റ്റന്റ് ട്രാൻസ്പോർട്ട് ഓഫീസർക്ക് അപേക്ഷകൾ സമർപ്പിക്കേണ്ടതാണ്.

അപേക്ഷകൾ സ്വീകരിക്കുന്ന അവസാന തീയതി

അപേക്ഷയോടൊപ്പം വിദ്യാഭ്യാസ യോഗ്യത, പ്രവർത്തി പരിചയം, വയസ് എന്നിവ തെളിയിക്കുന്ന സ്വയം സാക്ഷ്യപ്പെടുത്തിയ സർട്ടിഫിക്കറ്റുകളുടെ പകർപ്പുകൾ, പാസ്പോർട്ട് സൈസ് ഫോട്ടോ തുടങ്ങിയവ ഉൾപ്പെടുത്തി 25.10.2024 ന് വൈകുന്നേരം 5 മണിയ്ക്ക് മുൻപായി അനുബന്ധം (2) ലെ നിശ്ചിത പ്രൊഫോർമയിൽ ബന്ധപ്പെട്ട ഡിസ്ട്രിക്ട് ട്രാൻസ്പോർട്ട് ഓഫീസർ / അസിസ്റ്റന്റ് ട്രാൻസ്പോർട്ട് ഓഫീസർക്ക് സീൽ ചെയ്ത കവറിൽ അപേക്ഷകൾ സമർപ്പിക്കേണ്ടതാണ്. അപേക്ഷയുടെ മുകൾ ഭാഗത്ത് താൽകാലിക മെക്കാനിക് (ആട്ടോ/ ഇലക്ട്രിക്കൽ) എന്ന് രേഖപ്പെടുത്തിയിരിക്കണം. പേരും മേൽ വിലാസവും മൊബൈൽ ഫോൺ നമ്പരും ഇടതു വശത്ത് രേഖപ്പെടുത്തിയിരിക്കണം.

അപേക്ഷകൾ സമർപ്പിക്കേണ്ട വിലാസം

ഓരോ ഉദ്യോഗാർത്ഥിക്കും തങ്ങളുടെ ജില്ലയിലെ കെ.എസ്.ആർ.റ്റി.സി ഡിപ്പോകളിലെ ബന്ധപ്പെട്ട ഡിസ്ട്രിക്ട് ഡി.റ്റി.ഒ / എ.റ്റി.ഒ-യ്ക്ക് നിശ്ചിത തീയതിക്ക് മുൻപ് അനുബന്ധം 2 മാതൃകയിൽ അപേക്ഷ സമർപ്പിക്കാവുന്നതാണ്.

വിലാസം :- ഡിസ്ട്രിക്ട് ട്രാൻസ്പോർട്ട് ഓഫീസർ / അസിസ്റ്റന്റ് ട്രാൻസ്പോർട്ട് ഓഫീസർ
..... യൂണിറ്റ്, കെ.എസ്.ആർ.റ്റി.സി.

യൂണിറ്റുകളിൽ ലഭ്യമായ അപേക്ഷകൾ 26.10.2024-ന് തന്നെ ജില്ലാ ഹെഡ് ക്വാർട്ടേഴ്സുകളിൽ ശേഖരിക്കേണ്ടതാണ്. ജില്ലാ ഹെഡ് ക്വാർട്ടേഴ്സ് യൂണിറ്റോഫീസർമാർ, ഹെഡ് ക്വാർട്ടേഴ്സ് അഡ്മിനിസ്ട്രേറ്റീവ് ഓഫീസർമാർ എന്നിവർ ലഭ്യമായ അപേക്ഷകൾ പരിശോധിച്ച് യോഗ്യരായ ഉദ്യോഗാർത്ഥികളുടെ ലിസ്റ്റ് തയ്യാറാക്കേണ്ടതാണ്. ചുവടെപ്പറയുന്ന സെലക്ഷൻ കമ്മിറ്റി അഭിമുഖം നടത്തുന്നതിനുള്ള ക്രമീകരണങ്ങൾ ഏർപ്പെടുത്തേണ്ടതാണ്.

സെലക്ഷൻ കമ്മിറ്റി

1. ഹെഡ് ക്വാർട്ടേഴ്സ് യൂണിറ്റോഫീസർ
2. ഹെഡ് ക്വാർട്ടേഴ്സ് അഡ്മിനിസ്ട്രേറ്റീവ് ഓഫീസർ
(അഡ്മിനിസ്ട്രേറ്റീവ് ഓഫീസർമാരുടെ അഭാവത്തിൽ യൂണിറ്റിലെ സീനിയർ സൂപ്രണ്ട് ടി ചുമതല വഹിക്കേണ്ടതാണ്.)
3. ഡിപ്പോ എഞ്ചിനീയർ
4. അസിസ്റ്റന്റ് ഡിപ്പോ എഞ്ചിനീയർ

ഉദ്യോഗാർത്ഥികളുടെ അഭിമുഖം 30.10.2024-നകം പൂർത്തിയാക്കേണ്ടതും തെരഞ്ഞെടുത്ത ഉദ്യോഗാർത്ഥികളുടെ ലിസ്റ്റ് (PDF & EXCEL Format)ചീഫ് ഓഫീസ് അംഗീകാരത്തിനായി 02.11.2024-നകം അഡ്മിനിസ്ട്രേറ്റീവ് ഓഫീസർ, അഡ്മിനിസ്ട്രേഷൻ വിഭാഗം-ന് ലഭ്യമാക്കേണ്ടതാണ്.

മറ്റ് വ്യവസ്ഥകൾ

- I. ഇപ്രകാരം നിയമിക്കപ്പെടുന്നവർക്ക് ടി കാലയളവിലെ സേവനത്തിന്റെ അടിസ്ഥാനത്തിൽ കെ.എസ്.ആർ.റ്റി.സി യിലോ സർക്കാരിന്റെ അധീനതയിലുള്ള സ്ഥാപനങ്ങളിലോ സ്ഥിര നിയമനം നേടുന്നതിന് അർഹതയുണ്ടായിരിക്കുന്നതല്ല. കെ.എസ്.ആർ.റ്റി.സി യിൽ ബദലി മെക്കാനിക് (ആട്ടോ/ ഇലക്ട്രിക്കൽ) ആവശ്യകത ഉണ്ടാകുന്ന ദിവസങ്ങളിൽ മാത്രമായിരിക്കും ജോലിക്കായി നിയോഗിക്കുന്നത്.

- II. ഓരോ യൂണിറ്റിലും ആവശ്യമായ മെക്കാനിക് (ആട്ടോ/ ഇലക്ട്രിക്കൽ) സെലക്ട് ലിസ്റ്റ് പ്രത്യേകമായി തയ്യാറാക്കി ജിലാ അടിസ്ഥാനത്തിലുള്ള ഒരു പൊതു സെലക്ട് ലിസ്റ്റ് തയ്യാറാക്കി **05-11-2024** തീയതിയിൽ പ്രസിദ്ധീകരിക്കുന്നതാണ്.


- III. സെലക്ട് ലിസ്റ്റിൽ ഉള്ള മുഴുവൻ പേർക്കും ദിവസവേതനത്തിൽ ജോലിയിൽ ഏർപ്പെടുത്തണം എന്ന് നിർബന്ധമില്ല. അതിനെതിരെ യാതൊരുവിധ അവകാശങ്ങളും കെ.എസ്.ആർ.റ്റി.സി-യ്ക്കെതിരെ നിലനിൽക്കുന്നതല്ല. ഓരോ ജില്ലയിലെ ഓരോ യൂണിറ്റിലും ആവശ്യമായ ഉദ്യോഗാർത്ഥികളെ യൂണിറ്റ് ഓഫീസർമാർ ആവശ്യമുള്ള യൂണിറ്റുകളിൽ ജോലിക്ക് നിയോഗിക്കേണ്ടതാണ്.

- IV. ജോലിക്ക് വിളിക്കുമ്പോൾ ഹാജരാകാതിരിക്കുന്നവരെ സെലക്ട് ലിസ്റ്റിൽ നിന്നും നോട്ടീസ് ഇല്ലാതെ നീക്കം ചെയ്യുന്നതാണ്. അത്തരത്തിൽ നീക്കം ചെയ്യുന്നവരെ വീണ്ടും ജോലിക്ക് നിയോഗിക്കുന്നതല്ല.

- V. സെലക്ട് ലിസ്റ്റിൽ ഉള്ള ജീവനക്കാരെ റൊട്ടേഷൻ അടിസ്ഥാനത്തിൽ ആണ് ജോലിക്ക് നിയോഗിക്കുന്നത്. എന്നാൽ, യഥാസമയം ജോലിക്ക് ഹാജരാകാതിരിക്കുക, അറ്റകുറ്റപ്പണികളിൽ വീഴ്ച വരുത്തുക, ഗ്യാരേജ് അധികാരികളുടെ നിർദ്ദേശം പാലിക്കാതിരിക്കുക, ലഹരി പദാർത്ഥങ്ങൾ ഉപയോഗിച്ച് കൊണ്ട് ജോലിക്കു

ഹാജരാകുക തുടങ്ങിയ കൃത്യങ്ങളിൽ ഏർപ്പെടുന്നവരെ ജോലിയിൽ നിന്നും പൂർണ്ണമായും ഒഴിവാക്കുന്നതാണ്.

VI. 09-07-2019ലെ സ.ഉ (അച്ചടി) 81/2019/ധന നമ്പർ സർക്കാർ ഉത്തരവ് പ്രകാരം 8 മണിക്കൂർ ഡ്യൂട്ടിയ്ക്ക് 715/-രൂപയാണ് വേതനം നിശ്ചയിച്ചിരിക്കുന്നത്. ഇപ്രകാരം ജോലിക്ക് നിയോഗിക്കപ്പെടുന്നവർ Factories Act 1948 & the Kerala Factories Rule 1957 പ്രകാരം ഡ്യൂട്ടി ചെയ്യാൻ ബാധ്യസ്ഥർ ആയിരിക്കും.



എക്സിക്യൂട്ടീവ് ഡയറക്ടർ അഡ്മിനിസ്ട്രേഷൻ
ചെയർമാൻ & മാനേജിംഗ് ഡയറക്ടർമാർക്ക് വേണ്ടി

സ്വീകർത്താവ്: എല്ലാ ഹെഡ് ക്വാർട്ടേഴ്സ് യൂണിറ്റ് അധികാരികളും

പകർപ്പ് :- ED(T), എല്ലാ മേഖല അധികാരികളും / എല്ലാ യൂണിറ്റധികാരികളും,
Steno to CMD, ഫയൽ/ കരുതൽ ഫയൽ.

* മെമ്മോറാണ്ടം നോട്ടീസ് ബോർഡിൽ പ്രദർശിപ്പിക്കേണ്ടതാണ്.



മെക്കാനിക്ക് (ആട്ടോ/ ഇലക്ട്രിക്കൽ) : സേവന-വേതന വ്യവസ്ഥകൾ.
(താഴെ പറയുന്ന വ്യവസ്ഥകൾ സൂചന മാത്രമാകുന്നു. കാലാകാലങ്ങളിൽ കെ.എസ്.ആർ.ടി.സി.
മാനേജ്മന്റ് തിരുമാനിക്കുന്ന മാറ്റങ്ങൾ നടപ്പിലാക്കുന്നതാണ്)

മെക്കാനിക്ക് (ആട്ടോ/ ഇലക്ട്രിക്കൽ) ജോലിയിൽ സേവനം അനുഷ്ഠിക്കുന്നതിന് കെ.എസ്.ആർ.ടി.സി. പുറപ്പെടുവിക്കുന്നതും, കാലാകാലങ്ങളിൽ ഭേദഗതി ചെയ്ത് പുറപ്പെടുവിക്കുന്നതുമായ എല്ലാ ഉത്തരവുകൾക്കും വിധേയമായി പ്രവർത്തിക്കേണ്ടതും, ചുവടെ ചേർത്തിരിക്കുന്ന നിബന്ധനകൾ, ജോലികൾ, ഉത്തരവാദിത്വങ്ങൾ എന്നിവ അടിസ്ഥാനമാക്കി സേവനം അനുഷ്ഠിക്കുവാൻ താല്പര്യമുള്ളവർ ആണ് അപേക്ഷിക്കേണ്ടത്.

1. പൊതുവായ നിബന്ധനകളും വ്യവസ്ഥകളും

- a. KSRTC ൽ നിയമിതരാകുന്നവർ കാലാകാലങ്ങളിൽ പരിഷ്കരിക്കുന്ന സേവന വേതന വ്യവസ്ഥകളിൽ ജോലി ചെയ്യുന്നതിന് സന്നദ്ധരായിരിക്കണം, ആയതിനായി 200 രൂപ മുദ്രപത്രത്തിൽ KSRTC മായി കരാറിൽ ഏർപ്പെടേണ്ടതുമാണ്.
- b. ദിവസ വേതനം : ദിവസ വേതന വ്യവസ്ഥയിൽ തെരഞ്ഞെടുക്കപ്പെടുന്നവർക്ക് 8 മണിക്കൂർ ഡ്യൂട്ടിയ്ക്ക് രൂപ 715/- വീതം ആയിരിക്കും ലഭിക്കുന്നത്.
- c. മതിയായ കാരണങ്ങൾ ഇല്ലാതെ ജോലിക്ക് ഹാജരാവാത്തതിനാൽ ബസ്സുകൾ യഥാസമയം സർവീസിന് കൊടുക്കുവാൻ കഴിയാതെ സർവീസ് ക്യാൻസലേഷൻ / ലേറ്റ് ഡിപ്പാർച്ചർ സംഭവിക്കുകയാണെങ്കിൽ അതിന്റെ പൂർണ്ണ ഉത്തരവാദിത്വം കാരണക്കാരായ ജീവനക്കാർക്ക് മാത്രമായിരിക്കും. ഇപ്രകാരം ഉണ്ടാകുന്ന നഷ്ടം ബന്ധപ്പെട്ട ജീവനക്കാരിൽ നിന്നും ഈടാക്കുന്നതാണ്.
- d. തെരഞ്ഞെടുക്കപ്പെടുന്ന അപേക്ഷകർ KSRTC യുമായി നിർദ്ദിഷ്ട കരാറിൽ ഏർപ്പെടുന്നതിനൊപ്പം പലിശയില്ലാത്ത റീഫണ്ട് ചെയ്യുന്ന കരുതൽ നിക്ഷേപമായി ചെയർമാൻ & മാനേജിംഗ് ഡയറക്ടറുടെ പേരിൽ എടുത്ത 5,000/- രൂപയുടെ ഡിമാന്റ് ഡ്രാഫ്റ്റും സമർപ്പിക്കേണ്ടതാണ്.

II. വേതന വ്യവസ്ഥകൾ :

- ഒരു ഡ്യൂട്ടിയ്ക്ക് രൂപ 715/- വീതം ശമ്പളമായി അനുവദിക്കും.

III. സേവന വ്യവസ്ഥകൾ :

1. ഡ്യൂട്ടി സമ്പ്രദായം / വേതനം / ഭരണപരമായ തീരുമാനങ്ങൾ മുതലായവ സംബന്ധിച്ച് KSRTC നിർണ്ണയിക്കുന്ന നിർദ്ദേശങ്ങൾ പ്രകാരം ജോലി ചെയ്യേണ്ടതാണ്.
2. നൈറ്റ് ഷിഫ്റ്റ് ഉൾപ്പെടുന്ന ഷിഫ്റ്റ് ഡ്യൂട്ടിയിൽ ജോലി ചെയ്യുന്നതിന് സന്നദ്ധതരായിരിക്കേണ്ടതാണ്.
3. KSRTC നിർദ്ദേശിക്കുന്ന യൂണിഫോം ധരിക്കുക, യൂണിഫോം ഏതായിരിക്കണം / എപ്രകാരം ആയിരിക്കണം / എപ്രകാരം ധരിക്കണം എന്നിവ KSRTC നിർദ്ദേശിക്കുന്ന രീതിയിൽ മാത്രമേ ധരിക്കുവാൻ പാടുള്ളൂ.
4. ജീവനക്കാരുടെ കാരണത്താൽ കെ.എസ്.ആർ.ടി.സി വാഹനങ്ങൾക്കോ, സ്ഥവരജംഗമ വസ്തുക്കൾക്കോ നാശനഷ്ടം ഉണ്ടാകുന്നപക്ഷം താൽക്കാലിക സേവനങ്ങളിൽ നിന്നും നീക്കം ചെയ്യുന്നതടക്കമുള്ള നടപടി സ്വീകരിക്കുന്നതിന് KSRTC ക്ക് പൂർണ്ണ അധികാരം ഉണ്ടായിരിക്കുന്നതും ഇപ്രകാരം നീക്കം ചെയ്യുന്നതിലൂടെ KSRTC ക്ക് സാമ്പത്തികമോ അല്ലാതെയോ യാതൊരു ബാധ്യതയും ഉണ്ടായിരിക്കുന്നതല്ല. നാശനഷ്ടത്തിന് ആനുപാതികമായുള്ള നഷ്ടം ബന്ധപ്പെട്ട ജീവനക്കാരിൽ നിന്നോ അവരുടെ സ്ഥാവരജംഗമ വസ്തുക്കളിൽ നിന്നോ ഈടാക്കുന്നതാണ്.
5. യഥാസമയം ജോലിക്ക് ഹാജരാകാതിരിക്കുക, അറ്റകുറ്റപ്പണികളിൽ വീഴ്ച വരുത്തുക, ഗ്യാരേജ് അധികാരികളുടെ നിർദ്ദേശം പാലിക്കാതിരിക്കുക, ലഹരി പദാർത്ഥങ്ങൾ ഉപയോഗിച്ച് കൊണ്ട് ജോലിക്കു ഹാജരാകുക തുടങ്ങിയ കൃത്യങ്ങളിൽ ഏർപ്പെടുന്നവരെ ജോലിയിൽ നിന്നും പൂർണ്ണമായും ഒഴിവാക്കുന്നതാണ്. ഇപ്രകാരം പിരിച്ചുവിടുന്നതിലൂടെ KSRTC ക്ക് സാമ്പത്തികമോ അല്ലാതെയോ യാതൊരു ബാധ്യതയും ഉണ്ടായിരിക്കുന്നതല്ല.



അനുബന്ധം - II

Application for the post of Badali Mechanic(Auto/Electrical) in KSRTC for
Special Services 2024-2025

Affix a recent
Passport Size
Photograph
duly self-attested

1.	Name of the Post Applied	:	
2.	District to which Applied for	:	
3.	Name of the candidate as recorded in the educational certificate	:	
4.	Father's Name	:	
5.	Date of Birth as recorded in the educational certificate	:	
6.	Age as on 31.03.2024	:	
7.	Educational and other qualifications	:	
8.	Experience	:	
9.	Permanent Address	:	
10.	Address for communication With Mobile Number	:	

Declaration

I hereby declare that the information furnished above are true to the best of my knowledge and belief. I do understand that in the event of any information being found false or incorrect before or after selection, my candidature is liable to be cancelled followed by legal action.

Name & Signature of the candidate

Place :
Date :